

KONKLUŻJONIJET TAL-AVUKAT ĠENERALI

POIARES MADURO

ppreżentati fid-9 ta' Lulju 2009<sup>1</sup>

1. Ir-riferiment għall-awtonomija proċedurali tal-Istati Membri biex tiġi żgurata l-protezzjoni tad-drittijiet mogħtija mid-dritt Komunitarju hija tradizzjonalment imtaffija bl-obbligu li l-ligijiet nazzjonali għandhom li jirrispettaw il-prinċipji Komunitarji ta' ekwivalenza u ta' effettività. Il-prinċipju ta' effettività jirrikjedi li l-metodi proċedurali nazzjonali jiżguraw il-protezzjoni effettiva tad-drittijiet mogħtija mid-dritt Komunitarju. Il-prinċipju ta' ekwivalenza, min-naħa tiegħu, jeżiġi li d-dritt nazzjonali jagħti lil kull azzjoni bbażata fuq id-dritt Komunitarju trattament proċedurali ta' mill-inqas daqstant favorevoli daqs dak previst għal azzjoni simili bbażata fuq id-dritt intern. Sabiex jiġi deċiż jekk hemmx l-obbligu ta' trattament proċedurali ugwali, jeħtieġ għalhekk li jiġi stabbilit jekk iż-żewġ azzjonijiet humiex paragonabbli. Din il-kawża turi li tali evalwazzjoni tista' tqajjem xi diffikultà.

dikjarazzjoni ta' responsabbiltà tal-Istat tkun suġġetta għall-metodi proċedurali differenti, skont jekk din tkunx ibbażata fuq ksur legiżlattiv ta' dispożizzjoni kostituzzjonali jew ksur ta' regola Komunitarja, huwiex konformi mal-prinċipji Komunitarji ta' ekwivalenza u ta' effettività.

3. Id-domanda giet imressqa mill-Awla tal-kawzi amministrattivi tat-Tribunal Supremo fil-kuntest ta' kawża bejn il-kumpannija Transportes Urbanos u l-Administración del Estado, peress li din tal-aħħar ċaħdet l-azzjoni għal dikjarazzjoni ta' responsabbiltà kontra l-Istat Spanjol minhabba l-ksur legiżlattiv tad-dritt Komunitarju.

**I — Il-kawża prinċipali u d-domanda preliminari**

2. Id-domanda preliminari essenzjalment tirrigwarda l-punt dwar jekk il-fatt li azzjoni għal

4. Il-kawża toriġina minn ligi Spanjola tat-28 ta' Diċembru 1992 kif emendata bil-ligi tat-30 ta' Diċembru 1997 li kienet tillimita d-dritt ta' persuna taxxabbli li tnaqqas it-taxxa fuq il-valur miżjud (iktar 'il quddiem il-“VAT”) relatata max-xiri ta' oġġetti jew servizzi ffinanzjati permezz ta' sussidji u kienet timponi fuqha biex tippreżenta d-dikjarazzjonijiet perijodiċi, li fihom hija kellha tikkalkola l-ammonti ta' VAT miġbura u sostnuta, filwaqt li thallas il-bilanċ (reverse charges).

1 — Lingwa oriġinali: il-Franċiż.

Madankollu, għandu jiġi ppreċiżat li, skont il-liġi Spanjola<sup>2</sup>, il-persuna taxxabbli għandha d-dritt titlob ir-rettifika tar-reverse charges tagħha u, jekk ikun il-każ, li titlob ir-rimbors tal-hlasijiet mhux dovuti bil-kundizzjoni li din tagħmel dan fi żmien erba' snin.

5. Peress li l-limitazzjoni fuq il-possibbiltà tat-tnaqqis tal-VAT prevista fil-liġi Spanjola tat-28 ta' Diċembru 1992 giet iddikjarata inkompatibbli mal-Artikoli 17(2) u 19 tas-Sitt Direttiva 77/388/KEE<sup>3</sup>, ir-rikorrenti fil-kawża prinċipali, li kienet għamlet ir-reverse charges tagħha għas-snin finanzjarji 1999 u 2000 u li d-dritt tagħha għal rettifika u għal rimbors ta' dak li ma kienx dovut kien preskritt fil-mument li nġhatat is-sentenza *Il-Kummissjoni vs Spanja*, ressqet kawża intiża għal kumpens tad-dannu soffert, invlutat għal ammont ta' EUR 1228366.39 li jikkorrispondi għall-hlasijiet tal-VAT indebitament miġbura mill-Istat Spanjol kif ukoll għar-rimbors li hija setgħet titlob għall-istess snin finanzjarji.

6. Fit-12 ta' Jannar 2007, il-Kunsill tal-Ministri ħahad it-talba, fejn iddeċieda li n-nuqqas ta' kontestazzjoni min-naħa tar-rikorrenti tar-reverse charges tagħha fit-terminu preskritt ta' erba' snin kien kiser ir-rabta kawżali diretta bejn l-allegat ksur tad-dritt Komunitarju u d-dannu allegatament soffert. Fi kliem ieħor, huwa n-nuqqas ta' kontestazzjoni msemmija li huwa l-kawża esklużiva tad-dannu. Biex jiġġustifika d-deċiżjoni tiegħu, il-Kunsill tal-

Ministri bbaża ruħu fuq żewġ sentenzi tat-Tribunal Supremo tad-29 ta' Jannar 2004 u tal-24 ta' Mejju 2005, li minnhom jirriżulta li l-azzjonijiet għal dikjarazzjoni ta' responsabbiltà tal-Istat minhabba l-ksur tad-dritt Komunitarju huma suġġetti għal regola ta' eżawriment minn qabel tar-rimedji amministrattivi u ġudizzjarji, kontra l-att amministrattivi ilmentat, li jkun ġie adottat b'applikazzjoni ta' liġi nazzjonali li allegatament tmur kontra d-dritt Komunitarju.

7. Fis-6 ta' Ġunju 2007, ir-rikorrenti appellat quddiem it-Tribunal Supremo kontra d-deċiżjoni tal-Kunsill tal-Ministri li ħahad it-talba għal kumpens għad-danni tagħha. Fid-digriet tar-rinviju tagħha, il-qorti *a quo* tistaqsi dwar il-konformità, mal-prinċipji Komunitarji ta' ekwivalenza u ta' effettività, ta' din il-kundizzjoni ta' eżawriment minn qabel tar-rimedji li hija suġġetta għaliha l-azzjoni għal dikjarazzjoni ta' responsabbiltà tal-Istat minhabba ksur tad-dritt Komunitarju. Fil-fatt, il-qorti ttrileva li l-azzjoni għal dikjarazzjoni ta' responsabbiltà tal-Istat minhabba l-antikostituzzjonalità ta' liġi ma hijiex suġġetta għall-kundizzjoni li l-persuna leża tkun ikkontestat minn qabel l-att li minnu tkun qed tilmenta, li jkun ibbażat fuq dik il-liġi.

8. Għaldaqstant hija rrinvijat lill-Qorti tal-Ġustizzja d-domanda preliminari li ġeja:

2 — Liġi Fiskali Ġenerali Nru 58/2003, tas-17 ta' Diċembru 2003.

3 — Direttiva tal-Kunsill, tas-17 ta' Mejju 1977, fuq l-armonizzazzjoni tal-liġijiet tal-Istati Membri dwar taxxi fuq id-dhul mill-bejgħ — Sistema komuni ta' taxxa fuq il-valur miżjud: bażi uniformi ta' stima (GU Edizzjoni Speċjali bil-Malti, Kapitolu 9, Vol. 1, p. 23), iktar 'il quddiem is-“Sitt Direttiva tal-VAT”. Ara s-sentenza tas-6 ta' Ottubru 2005, *Il-Kummissjoni vs Spanja* (C-204/03, Ġabra p. I-8389).

“Billi applica, fis-sentenzi tiegħu tad-29 ta' Jannar 2004 u tal-24 ta' Mejju 2005, soluzzjonijiet

differenti għall-azzjonijiet għal dikjarazzjoni ta' responsabbiltà finanzjarja tal-Istat bħala leġiżlatur fir-rigward ta' atti amministrattivi adottati abbażi ta' liġi li għet iddikjarata antikostituzzjonali u għal dawn l-azzjonijiet fir-rigward ta' atti amministrattivi adottati abbażi ta' regola li għet iddikjarata bħala li tmur kontra d-dritt Komunitarju, it-Tribunal Supremo kiser il-prinċipji ta' ekwivalenza u ta' effettività?"

Ġustizzja, fil-kuntest ta' rinviju preliminari, tista' tiddeciedi fuq il-kompatibbiltà mad-dritt Komunitarju ta' miżuri amministrattivi u leġiżlattivi nazzjonali biss u mhux ta' ġurisprudenza ta' qorti suprema bħalma huwa t-Tribunal Supremo, u dan peress li l-istess qorti tista' tbiddel il-ġurisprudenza tagħha biex tagħmilha konformi mar-rekwiżiti Komunitarji u, għaldaqstant, din id-domanda preliminari ma tkunx meħtieġa sabiex tinstab soluzzjoni għall-kawża prinċipali iżda tkun iktar qisha konsultazzjoni legali.

## II — Evalwazzjoni ġuridika

9. Qabel mal-qorti tar-rinviju tingħata l-elementi ta' risposta meħtieġa għall-finijiet ta' evalwazzjoni tal-kompatibbiltà tal-ġurisprudenza kkontestata tat-Tribunal Supremo mal-prinċipji Komunitarji ta' ekwivalenza u ta' effettività, għandha tingħata risposta għall-oġġezzjonijiet tal-Gvern Spanjol dwar l-ammissibbiltà ta' din id-domanda preliminari.

### A — L-ammissibbiltà tad-domanda preliminari

10. Skont il-Gvern Spanjol, id-domanda preliminari rrinvijata mill-qorti *a quo* hija inammissibbli, u dan minħabba li l-Qorti tal-

11. Huwa ċar li l-argument tal-Gvern Spanjol dwar l-inammissibbiltà tar-rinviju preliminari ma jistax jirnexxi.

12. Minn naħa, għandu jittfakkar, l-ewwel nett, li għalkemm il-Qorti tal-Ġustizzja ma hijiex kompetenti biex, f'kuntest ta' rinviju preliminari, tevalwa l-kompatibbiltà tad-dispożizzjonijiet nazzjonali mar-regoli Komunitarji, hija għandha, wara li jekk ikun hemm bżonn tirriformula d-domanda rrinvijata lilha, tipprova lill-qorti *a quo* bl-elementi kollha ta' interpretazzjoni tad-dritt Komunitarju li jistgħu jkunu utli għaliha biex tevalwa l-effetti tad-dispożizzjonijiet tal-istess dritt Komunitarju<sup>4</sup>. F'dan il-każ, id-domanda tat-Tribunal Supremo titlob lill-Qorti tal-

<sup>4</sup> — Ara s-sentenzi tat-3 ta' Ottubru 2000, Corsten (C-58/98, Gabra p. 1-7919, punt 24), u tad-9 ta' Lulju 2002, Flightline (C-181/00, Gabra p. 1-6139, punt 20).

Ġustizzja tinterpreta l-prinċipji Komunitarji ta' ekwivalenza u ta' effettività, sabiex tippermettilu jevalwa jekk il-ġurisprudenza tiegħu tosservax id-dritt Komunitarju.

13. Min-naħa l-oħra, jidher li ma hemm l-ebda limitu fir-rigward tan-natura tar-regoli nazzjonali li jistgħu b'hekk jiġu analizati b'mod indirett fil-każ ta' rinviju preliminari dwar l-interpretazzjoni tad-dritt Komunitarju. Kontra dak li jsostni l-Gvern Spanjol, dawn jistgħu sewwasew ikunu ta' oriġini pretorjana. Mill-bqija, il-Qorti tal-Ġustizzja diġà ntalbet tiddeċiedi indirettament b'mod preliminari fuq il-konformità ta' ġurisprudenzi nazzjonali mad-dritt Komunitarju<sup>5</sup>. Fl-ahħar nett, inżid li fi kwalunkwe każ il-kwistjoni dwar il-ġurisprudenza tista' dejjem tiġi rriformulata bhala li hija bbażata fuq id-dispożizzjonijiet nazzjonali li fuqhom ibbażat ruhha l-qorti nazzjonali sabiex tifformula r-regoli ġurisprudenzjali tagħha. Fi kliem ieħor, id-domanda rrinvijata f'dan il-każ tista' dejjem tintfiehemi bhala li tirrigwarda l-punt dwar jekk l-interpretazzjoni mogħtija mit-Tribunal Supremo lir-regoli nazzjonali dwar l-azzjonijiet għal dikjarazzjoni ta' responsabbiltà tal-Istat, hijiex kompatibbli mal-prinċipji Komunitarji ta' ekwivalenza u ta' effettività.

14. Fl-ahħar nett, bhala regola ġenerali, hija l-qorti nazzjonali, li quddiemha tressqet il-kawża u li għandha tassumi r-responsabbiltà tad-deċiżjoni ġudizzjarja li għandha

tittiehed, li għandha tevalwa, fid-dawl ta' ċirkustanzi partikolari ta' kull kawża, kemm il-htieġa ta' deċiżjoni preliminari biex tkun f'pożizzjoni li tagħti d-deċiżjoni tagħha, kif ukoll ir-rilevanza tad-domandi li hija tressaq quddiem il-Qorti tal-Ġustizzja u, meta d-domandi jirrigwardaw l-interpretazzjoni tad-dritt Komunitarju, il-Qorti tal-Ġustizzja hija marbuta li tiddeċiedi<sup>6</sup>. Huwa biss b'mod eċċezzjonali li l-Qorti tal-Ġustizzja tista' tirrifjuta li taqta' u tiddeċiedi li d-domanda preliminari hija inammissibbli, partikolarment jekk ikun jidher b'mod manifest li l-istess domanda ma tirriflettix b'zonn oggettiv biex tinstab soluzzjoni għall-kawża prinċipali<sup>7</sup>. Dan ma huwiex il-każ hawnhekk. Għalkemm huwa minnu li t-Tribunal Supremo huwa liberu li jbidel huwa stess il-ġurisprudenza tiegħu biex, jekk ikun il-każ, iġibha konformi mar-reqwiżiti Komunitarji, huwa ddeċieda li kien meħtieġ li jistaqsi lill-Qorti tal-Ġustizzja fuq l-interpretazzjoni tal-prinċipji ta' ekwivalenza u ta' effettività sabiex ikun jista' jevalwa l-ġurisprudenza tiegħu stess. F'dan il-każ, ma jidherx b'mod manifest li hemm xi waħda mis-sitwazzjonijiet li jwasslu lill-Qorti tal-Ġustizzja sabiex tikkontesta l-“preżunzjoni tar-rilevanza” li jgawdu minnha d-domandi li jirrigwardaw l-interpretazzjoni tad-dritt Komunitarju li jsiru mill-qorti nazzjonali<sup>8</sup>.

15. Din id-domanda preliminari hija għalhekk ammissibbli.

5 — Ara s-sentenza tat-30 ta' Settembru 2003, Köbler (C-224/01, Gabra p. I-10239).

6 — Ara s-sentenzi tat-13 ta' Marzu 2001, PreussenElektra (C-379/98, Gabra p. I-2099, punt 38); tal-15 ta' Mejju 2003, Salzmann (C-300/01, Gabra p. I-4899, punti 29 u 30); Flightline, iċċitata iktar 'il fuq (punt 21), u tat-23 ta' April 2009, VTB-VAB (C-261/07, Gabra p. I-2949, punt 32).

7 — Ara pereżempju, is-sentenza tas-17 ta' Mejju 1994, Corsica Ferries (C-18/93, Gabra p. I-1783, punt 14).

8 — Għal lista ta' dawn is-sitwazzjonijiet, ara fl-ahħar lok, is-sentenza tas-16 ta' Diċembru 2008, Cartesio (C-210/06, Gabra p. I-9641, punt 67); ara iktar qabel pereżempju, is-sentenza tas-7 ta' Ġunju 2007, van der Weerd *et* (C-222/05 sa C-225/05, Gabra p. I-4233, punt 22).

B — *Il-prinċipju ta' effettività*

16. Il-fatt li kawża biex jinżamm responsabbli l-Istat minhabba ksur tad-dritt Komunitarju tkun sugġetta għall-eżawriment minn qabel tar-rimedji, amministrattivi u ġudizzjarji, kontra l-att amministrattiv li jwassal għad-dannu, liema att jittiehed abbażi tal-liġi li tmur kontra d-dritt Komunitarju, ma jidhix, minnu nnifsu, li jikser il-prinċipju ta' effettività tal-protezzjoni ġudizzjarja.

17. Huwa minnu li skont ġurisprudenza stabbilita, id-dritt għal kumpens, li jirriżulta mill-prinċipju tar-responsabbiltà tal-Istat għad-danni kkawżati lill-individwi minhabba ksur tad-dritt Komunitarju jista' jqum biss meta tliet kundizzjonijiet huma sodisfatti: ir-regola tad-dritt Komunitarju li nkisret għandha jkollha bħala għan li tagħti drittijiet lill-individwi, il-ksur ta' din ir-regola huwa suffiċjentement serju u għandu jkun hemm rabta kawżali diretta bejn dan il-ksur u d-dannu subit mill-vittma<sup>9</sup>. Dawn il-kundizzjonijiet huma "neċessarji u suffiċjenti" biex jagħtu, favur l-individwi, dritt biex jinkiseb kumpens<sup>10</sup>. Għaldaqstant, jista' jiġi dedott *a priori* li Stat Membru ma jistax jissugġetta d-dritt għal kumpens għall-kundizzjoni li l-

individwu jkun ikkontesta minn qabel il-legalità tal-att li wassal għad-dannu li fir-rigward tiegħu huwa jitlob kumpens, hlief jekk mhux bi ksur tal-prinċipju ta' effettività tal-protezzjoni ġudizzjarja li fuqu huwa bbażat il-prinċipju ta' responsabbiltà tal-Istati Membri bħala riżultat ta' ksur tad-dritt Komunitarju<sup>11</sup>.

18. Madankollu, il-ġurisprudenza inkwistjoni tat-Tribunal Supremo hija bbażata fuq il-fatt li l-persuna leża setgħet tikseb kumpens għad-dannu kollu invokat kieku hija kkontestat fil-hin il-validità tal-att li wassal għad-dannu.

19. F'dan il-każ, minn prinċipju ġenerali komuni għad-drittijiet tal-Istati Membri<sup>12</sup> jirriżulta li biex jiġi ddeterminat id-dannu li għalih għandu jingħata kumpens, il-qorti nazzjonali tista' tivverifika jekk il-persuna leża tatx prova ta' diligenza raġonevoli biex tevita d-dannu jew tillimita l-portata tiegħu, jiġifieri, jekk hija użatx fil-hin ir-rimedji legali kollha li hija kellha raġonevolment għad-dispożizzjoni tagħha biex tevita d-dannu jew tillimita l-portata tiegħu<sup>13</sup>.

9 — Bħala sentenza riċenti ara s-sentenza tal-24 ta' Marzu 2009, Danske Slagterier (C-445/06, Gabra p. I-2119, punti 19 u 20).

10 — Ara s-sentenzi Köbler, iċċitata iktar 'il fuq (punt 57), u tal-5 ta' Marzu 1996, Brasserie du pêcheur u Factortame (C-46/93 u C-48/93, Gabra p. I-1029, punt 66).

11 — Ara s-sentenza tad-19 ta' Novembru 1991, Francovich *et* (C-6/90 u C-9/90, Gabra p. I-5357).

12 — Ara s-sentenza tad-19 ta' Mejju 1992, Mulder *et vs* Il-Kunsill u Il-Kummissjoni (C-104/89 u C-37/90, Gabra p. I-3061, punt 33).

13 — Ara s-sentenzi Brasserie du pêcheur u Factortame, iċċitata iktar 'il fuq (punti 84 u 85); tat-8 ta' Marzu 2001, Metallgesellschaft *et* (C-397/98 u C-410/98, Gabra p. I-1727, punt 101); tat-13 ta' Marzu 2007, Test Claimants in the Thin Cap Group Litigation (C-524/04, Gabra p. I-2107, punt 124); u Danske Slagterier, iċċitata iktar 'il fuq (punti 60 sa 62).

20. Barra minn hekk, il-Qorti tal-Ġustizzja ddecidiet, minn naħa, li l-ammissibbiltà tar-rikors għal dikjarazzjoni ta' responsabbiltà mhux kuntrattwali tal-Komunità tista' tkun suġġetta għall-eżawriment tar-rimedji legali interni disponibbli sabiex wiehed jikseb l-annullament tal-miżura nazzjonali li wasslet għad-dannu, sakemm dawn ir-rimedji legali nazzjonali jwasslu għall-kumpens għad-dannu allegat<sup>14</sup>; u, min-naħa l-oħra, li l-azzjoni għal kumpens diretta kontra l-Komunità hija inammissibbli, meta hija tkun tirrigwarda l-istess illegalità u tkun intiza għall-istess finijiet finanzjarji bħar-rikors għal annullament tal-att tal-istitutuzzjoni li jikkaġuna d-dannu u li l-persuna leża tkun naqset milli teżercita fil-hin<sup>15</sup>. L-istess japplika, f'dawn iż-żewġ każijiet, meta l-ammont tad-danni mitluba jikkorrispondi mal-ammont tas-somma li l-awtoritajiet nazzjonali jew Komunitarji jkunu għabru bi ksur tad-dritt Komunitarju. Għaldaqstant, il-Qorti tal-Ġustizzja, tipprekludi rikors għad-danni min-ħabba li jkun hemm rimedju parallel, inkwantu l-kawża għar-rifużjoni ta' dak li ma kienx dovut, — jiġifieri, jekk wiehed jippreferi, ir-rikors għal annullament tal-miżura nazzjonali jew Komunitarja ta' tassazzjoni —, quddiem l-awtoritajiet nazzjonali jew Komunitarji kienet tippermetti li jiġi kkompensat id-dannu b'mod xieraq<sup>16</sup> u fejn ir-rikors għad-danni jahbi fir-realtà azzjoni għar-rifużjoni ta' dak li ma kienx dovut.

14 — Ara s-sentenzi tas-26 ta' Frar 1986, Krohn Import-Export vs Il-Kummissjoni (175/84, Għabra p. 753, punt 27); tad-29 ta' Settembru 1987, De Boer Buizen vs Il-Kunsill u Il-Kummissjoni (81/86, Għabra p. 3677, punt 9), u tat-30 ta' Mejju 1989, Roquette frères vs Il-Kummissjoni (20/88, Għabra p. 1553, punt 15).

15 — Ara s-sentenzi tat-12 ta' Novembru 1981, Birke vs Il-Kummissjoni u Il-Kunsill (543/79, Għabra p. 2669, punt 28) u Bruckner vs Il-Kummissjoni u Il-Kunsill (799/79, Għabra p. 2697, punt 19); digriet tas-26 ta' Ottubru 1995, Pevasa u Inpesca vs Il-Kummissjoni (C-199/94 P u C-200/94 P, Għabra p. I-3709, punti 26 sa 28); u s-sentenza tal-14 ta' Settembru 1999, Il-Kummissjoni vs AssiDomän Kraft Products *et* (C-310/97 P, Għabra p. I-5363, punt 59).

16 — Ara s-sentenza tat-18 ta' Jannar 2001, Stockholm Lindöpark (C-150/99, Għabra p. I-493, punt 35).

21. F'dan il-każ, il-Qorti tal-Ġustizzja ddikjarat li "il-kundizzjonijiet biex jingħata lok għar-responsabbiltà tal-Istat għad-danni kkawżati lill-individwi minhabba l-ksur tad-dritt Komunitarju m'għandhomx, fin-nuqqas ta' ġustifikazzjoni partikolari, ikunu differenti minn dawk li jirregolaw ir-responsabbiltà tal-Komunità f'ċirkustanzi paragonabbli. Fil-fatt, il-protezzjoni tad-drittijiet li l-individwi jidderivaw mid-dritt Komunitarju m'għandhiex tvarja skont in-natura nazzjonali jew Komunitarja tal-awtorità li kkawżat id-danni"<sup>17</sup>.

22. Jekk wiehed jirreferi għall-kawża prinċipali f'dan il-każ, importanti li wiehed jirriveva li d-dannu li tiegħu qed jintalab kumpens jikkonsisti biss fl-ammont ta' VAT, miżjud bl-interessi legali, li r-rikorrenti fil-kawża prinċipali kellha thallas bi ksur tad-dritt Komunitarju. F'ipotezi bħal din, kien ikun biżżejjed għar-rikorrenti msemmija li, biex thassar id-dannu subit, tipproċedi għar-rifużjoni tat-taxxi mhallsa indebitament billi tibbaża ruhha fuq l-effett dirett tad-dispożizzjonijiet miksura tas-Sitt Direttiva tal-VAT<sup>18</sup>. Fil-fatt, huwa paċifiku fil-ġurisprudenza stabbilita li d-dritt li jingħata hlas lura ta' taxxi miġbura fi Stat Membru bi ksur tar-regoli tad-dritt Komunitarju huwa l-konsegwenza u l-aspett supplementari tad-drittijiet mogħtija

17 — Sentenza Brasserie du pêcheur u Factortame, iċċitata iktar 'il fuq, punt 42; sentenza tal-4 ta' Lulju 2000, Bergaderm u Goupil vs Il-Kummissjoni (C-352/98 P, Għabra p. I-5291, punt 41).

18 — L-Artikolu 17(2) tad-Direttiva msemmija ġie ddikjarat li għandu effett dirett (ara s-sentenza tas-6 ta' Lulju 1995, BP Soupergaz, C-62/93, Għabra p. I-1883, punti 32 sa 36).

lill-individwi mid-dispożizzjoni ta' effett dirett miksur<sup>19</sup>. B'hekk, ir-rikorrenti fil-kawża prinċipali setgħet, kif tagħtiha l-possibbiltà tagħmel il-liġi Spanjola, titlob, fit-terminu impost ta' erba' snin, il-korrezzjoni tar-reverse charges tagħha għas-snin 1999 u 2000 u r-rifużjoni tal-ħlasijiet mhux dovuti ta' VAT li saru għal dawk is-snin, haġa li hija baqgħet ma għamlitx. Billi jikkundizzjona, f'dawn iċ-ċirkustanzi, l-ammissibbiltà tal-azzjoni għal dikjarazzjoni ta' responsabbiltà tal-Istat bħala leġiżlatur minhabba l-ksur tad-dritt Komunitarju għall-kontestazzjoni minn qabel tal-att amministrattiv li wassal għad-dannu, li jkun gie adottat abbażi tal-liġi li tmur kontra d-dritt Komunitarju, it-Tribunal Supremo jillimita ruħu, għaldaqstant li jissuġġetta l-azzjoni għal dikjarazzjoni ta' responsabbiltà għall-ftuħ tal-azzjoni għar-rifużjoni ta' dak li ma kienx dovut li setgħet tagħmel ir-rikorrenti fil-kawża prinċipali.

23. Minn dan jirrizulta li l-issuġġettar tal-ammissibbiltà tal-azzjoni għal dikjarazzjoni ta' responsabbiltà tal-Istat minhabba l-ksur leġiżlattiv tad-dritt Komunitarju għall-kundizzjoni li l-persuna leża tkun ikkontestat minn qabel l-att amministrattiv ibbażat fuq dik il-liġi, bħala regola ġenerali, ma jmurx kontra l-prinċipju ta' effettività, peress li bil-kontestazzjoni fil-ħin tal-validità tal-att li jikkaġuna d-dannu, il-vittma setgħet tikseb kumpens għad-dannu kollu allegat.

19 — Ara pereżempju s-sentenzi tad-9 ta' Novembru 1983, San Giorgio (199/82, Gabra p. 3595, punt 12), u Test Claimants in the Thin Cap Group Litigation, iċċitata iktar 'il fuq.

24. Sabiex ikun osservat il-prinċipju ta' effettività, xorta jeħtieġ madankollu li r-rikors għal dikjarazzjoni ta' responsabbiltà mhux kuntrattwali tal-Istat minhabba l-ksur tad-dritt Komunitarju ma jkunx suġġett bil-liġi domestika għall-metodi proċedurali li jrendu l-ksib tal-kumpens impossibbli jew diffiċli hafna fil-prattika. Jeħtieġ ukoll, għaldaqstant, li meta l-azzjoni għar-rifużjoni ta' dak li ma kienx dovut hija kundizzjoni minn qabel għall-ammissibbiltà tal-imsemmi rikors għal dikjarazzjoni ta' responsabbiltà, l-ewwel azzjoni ma tkunx suġġetta bil-liġi domestika għall-metodi proċedurali li jrendu l-eżerċizzju ta' tali azzjoni Prattikament impossibbli jew diffiċli hafna<sup>20</sup>.

25. Għaldaqstant, il-kwistjoni hija dwar jekk it-terminu ta' erba' snin b'effett mill-preżentata mill-persuna taxxabbli tar-reverse charges tagħha, li matulu trid issir it-talba għal korrezzjoni skont id-dritt Spanjol, irendix impossibbli jew Prattikament diffiċli hafna t-tressiq tal-azzjoni għar-rifużjoni tat-taxxi mhallsa bi ksur tad-dritt Komunitarju.

26. F'dan ir-rigward, id-dritt Komunitarju jaċċetta l-iffissar ta' termini raġonevoli peren-torji għat-tressiq tal-azzjoni għar-rifużjoni ta'

20 — Kif tfakkar konsistentement il-ġurisprudenza. Ara pereżempju, f'dak li jikkonċerna r-rikors għal dikjarazzjoni ta' responsabbiltà tal-Istat minhabba l-ksur tad-dritt Komunitarju, is-sentenzi tal-10 ta' Lulju 1997, Palmisani (C-261/95, Gabra p. I-4025, punt 27); tat-12 ta' Diċembru 2006, Test Claimants in the FII Group Litigation (C-446/04, Gabra p. I-11753, punt 219); f'dak li jikkonċerna l-azzjoni għar-rifużjoni ta' dak li ma kienx dovut, is-sentenza Metallgesellschaft *et*, iċċitata iktar 'il fuq (punt 85), u Test Claimants in the FII Group Litigation, iċċitata iktar 'il fuq (punt 203).

dak li ma jkunx dovut fl-interess taċ-ċertezza legali li tipproteġi kemm lill-persuna taxxabbli kif ukoll lill-amministrazzjoni kkonċernata<sup>21</sup>. Tali termini raġonevoli ma jistgħux jitqiesu bhala li jmorru kontra l-prinċipju ta' effettività, anki jekk, skont id-definizzjoni tagħhom, l-iskadenza tagħhom twassal għar-rifjut tal-azzjoni mibdija<sup>22</sup>. Fil-qasam tar-rifużjoni ta' dak li ma jkunx dovut, ġie effettivament iddikjarat bhala raġonevoli terminu nazzjonali perentorju ta' tliet snin b'effett mid-data tal-hlas tat-taxxi inkwistjoni<sup>23</sup>.

27. Terminu ta' erba' snin bhalma huwa dak previst fil-liġi Spanjola kien jissodisfa b'hekk *a fortiori* l-prinċipju ta' effettività, anki jekk kien diġà skada u ma kienx għadu jippermetti b'hekk li tintalab korrezzjoni tar-reverse charges magħmula għas-snin 1999 u 2000 fil-mument meta l-Qorti tal-Ġustizzja tat is-sentenza tagħha fejn ikkonstatat l-inkompatibbiltà tal-liġi Spanjola mad-dispożizzjonijiet tas-Sitt Direttiva tal-VAT. Fil-fatt, l-azzjoni għar-rifużjoni ta' dak li ma kienx dovut ma tiddependix mill-konstatazzjoni minn qabel mill-Qorti tal-Ġustizzja dwar l-inkompatibbiltà tat-taxxa mad-dritt Komunitarju, u dan peress li l-prinċipju ta' supremazija jobbliga lill-amministrazzjoni u lill-qorti nazzjonali jwarrbu, *ex officio*, mingħajr bżonn ta' tali konstatazzjoni min-naħa tal-

Qorti tal-Ġustizzja, il-liġi fiskali li huma jqisu li tmur kontra d-dritt Komunitarju<sup>24</sup>.

### C — Il-prinċipju ta' ekwivalenza

28. F'dan l-istadju għandu jiġi stabbilit jekk il-metodi proċedurali differenti li għalihom id-dritt Spanjol jissugġetta l-azzjoni għal dikjarazzjoni ta' responsabbiltà tal-Istat bhala leġizlatur, skont jekk din tkunx ibbażata fuq il-ksur tad-dritt Komunitarju jew fuq il-ksur tal-Kostituzzjoni, jiksrux il-prinċipju ta' ekwivalenza. Fil-fatt, il-kundizzjoni tal-eżawriment minn qabel tar-rimedju kontra l-att amministrattiv ikkontestat li jkun ittiehed skont il-liġi tapplika biss għall-azzjonijiet għal dikjarazzjoni ta' responsabbiltà tal-Istat minhabba l-ksur leġizlattiv tad-dritt Komunitarju u mhux għal dawk li jkunu bbażati fuq il-ksur leġizlattiv tal-Kostituzzjoni. Għaldaqstant, il-metodi proċedurali ta' dawk l-azzjonijiet ibbażati fuq il-ksur tad-dritt Komunitarju huma iktar stretti minn dawk tal-azzjonijiet ibbażati fuq ksur tal-Kostituzzjoni.

29. F'dan il-każ, l-osservanza tal-prinċipju ta' ekwivalenza tehtieġ li l-kundizzjonijiet imposti mil-liġi nazzjonali fil-qasam tal-kumpens għad-danni, ma jkunux inqas favo-

21 — Ara s-sentenzi tas-16 ta' Diċembru 1976, Rewe-Zentralfinanz u Rewe-Zentral (33/76, Gabra p. 1989, punt 5); tas-17 ta' Lulju 1997, Haahr Petroleum (C-90/94, Gabra p. 1-4085, punt 48); tas-17 ta' Novembru 1998, Aprile (C-228/96, Gabra p. 1-7141, punt 19); tat-28 ta' Novembru 2000, Roquette Frères (C-88/99, Gabra p. 1-10465, punt 22).

22 — Ara s-sentenzi tat-2 ta' Diċembru 1997, Fantask *et* (C-188/95, Gabra p. 1-6783, punt 48), u tat-28 ta' Novembru 2000, Roquette Frères, iċċitata iktar 'il fuq (punt 23).

23 — Ara s-sentenza tal-15 ta' Settembru 1998, Edis (C-231/96, Gabra p. 1-4951, punti 39 u 49).

24 — Ara s-sentenzi tad-9 ta' Marzu 1978, Simmenthal (106/77, Gabra p. 629), u tat-22 ta' Gunju 1989, Costanzo (103/88, Gabra p. 1839, punt 31). Anke jekk huwa magħruf li fil-prezent, ġewwa Spanja, għaddej dibattitu fuq il-portata u l-metodi konkreti għall-implementazzjoni ta' dan l-obbligu Komunitarju (ara s-sentenza tat-Tribunal kostituzzjonali Spanjol Nru 58/2004 tad-19 ta' April 2004); noti R. Alonso Garcia, CMLR 2005, p. 535; P.J. Martín Rodríguez., *Revista Española de Derecho Constitucional*, 2004, p. 315.



revoli meta l-azzjoni għal dikjarazzjoni ta' responsabbiltà tkun ibbażata fuq id-dritt Komunitarju milli fuq id-dritt domestiku<sup>25</sup> jew ukoll li l-metodu proċedurali kkontestat japplika bla ebda distinzjoni għar-rikorsi bbażati fuq il-ksur tad-dritt Komunitarju u għal dawk ibbażati fuq il-ksur tal-liġi domestika, għalkemm dan ma jfissirx li Stat Membru huwa obbligat jestendi għall-azzjonijiet kollha għad-danni bbażati fuq il-ksur tad-dritt Komunitarju, ir-regoli l-iktar favorevoli tiegħu li jirregolaw id-dikjarazzjoni ta' responsabbiltà taht il-liġi domestika tiegħu<sup>26</sup>.

30. Sabiex japplika l-prinċipju ta' ekwivalenza, jehtieg madankollu li ż-żewġ rikorsi jkunu simili<sup>27</sup>. Biex jiġi deċiż dan, jehtieg li dawn jiġu pparagunati mill-aspett tal-ghan, tal-kawża, u tal-elementi essenzjali tagħhom<sup>28</sup>. Peress li dawn għandhom, b'mod ċar, l-istess għan (il-kumpens għad-dannu) u l-istess kawża (l-illegalità tal-komportament li kkaġuna d-dannu), għandu għalhekk jiġi stabbilit jekk l-azzjoni għal dikjarazzjoni ta' responsabbiltà tal-Istat li tkun ibbażata fuq il-ksur legiżlattiv tad-dritt Komunitarju hijiex differenti, fl-elementi essenzjali tagħha<sup>29</sup>, mill-azzjoni għal dikjarazzjoni ta' responsabbiltà tal-Istat minhabba l-ksur tal-Kostituzzjoni mil-liġi, b'mod li t-ttrattament proċedurali

differenti li d-dritt Spanjol japplikalhom ikun iġġustifikat.

31. Biex tiġġustifika t-ttrattament proċedurali differenti bejn iż-żewġ azzjonijiet għal dikjarazzjoni ta' responsabbiltà, il-qorti tar-rinviju tagħmel kunsiderazzjonijiet differenti li, essenzjalment, jammontaw għal li jgħidu li l-kontestazzjoni minn qabel tal-att amministrattiv li jikkaġuna d-dannu tkun, b'kuntrast mal-każ fejn l-istess att kien ibbażat fuq liġi li tmur kontra d-dritt Komunitarju, Prattikament impossibbli jew eċċessivament diffiċli meta l-istess att ikun ittiehed abbażi ta' liġi antikostituzzjonali, b'mod li jekk din tiġi imposta bhala kundizzjoni minn qabel għall-azzjoni għal dikjarazzjoni ta' responsabbiltà tal-Istat bhala legiżlatur minhabba l-ksur tal-Kostituzzjoni din trendi dan ir-rikors bla effett. Fi ftit kliem, l-individwu jkollu iktar diffikultà jkkontesta l-kostituzzjonalità ta' liġi milli l-kompatibbiltà tal-istess liġi mad-dritt Komunitarju.

32. Dan japplika l-ewwel nett minhabba d-differenza fl-effetti tas-sentenzi tat-Tribunal Constitucional li jiddikjaraw l-antikostituzzjonalità tal-liġi Spanjola u tas-sentenzi preliminari tal-Qorti tal-Gustizzja li minnhom tirriżulta l-inkompatibbiltà ta' liġi nazzjonali mad-dritt Komunitarju. Id-dikjarazzjoni ta' antikostituzzjonalità tal-liġi tinvolvi n-nullità tal-liġi, jiġifieri t-thassir tagħha *ex tunc*, mentri fil-każ inverż, sentenza tal-

25 — Ara s-sentenzi ċċitati iktar 'il fuq, Brasserie du pêcheur u Factortame (punt 67); Palmisani (punt 27), u Danske Slagterier (punt 31).

26 — Ara f'dan is-sens, fir-rigward ta' azzjoni għar-rifużjoni ta' dak li ma kienx dovut, is-sentenza Edis, iċċitata iktar 'il fuq (punt 36). Wiehed jinnota li l-Qorti tal-Gustizzja tuża ż-żewġ formoli b'mod indifferenti, minkejja li huma jistgħu ma jkunux totalment ekwivalenti (ara pereżempju s-sentenza tal-1 ta' Diċembru 1998, Levez, C-326/96, Gabra p. 1-7835, punti 37 u 41).

27 — Jiġifieri "paragunabbli" (ara l-konklużjonijiet tiegħi fis-sentenza van der Weerd *et*, iċċitata iktar 'il fuq, punt 15).

28 — Ara s-sentenza tas-16 ta' Mejju 2000, Preston *et* (C-78/98, Gabra p. 1-3201, punt 57).

29 — Fl-istess sens, ara s-sentenza Palmisani, iċċitata iktar 'il fuq, punt 38.

Qorti tal-Ġustizzja, li minnha tirriżulta l-inkompatibbiltà ta' liġi nazzjonali mad-dritt Komunitarju ma tinvolvi, minnha nnifisha, in-nullità tal-liġi msemmija. Dan huwa veru.

33. Dan l-argument li jirrigwarda l-effett retroattiv tad-dikjarazzjoni ta' nullità ta' liġi antikostituzzjonali jikkontrasta, madankollu, mal-logika tal-argument imressaq mit-Tribunal Supremo biex jiġġustifika t-trattament iktar favorevoli mogħti lill-azzjonijiet għal dikjarazzjoni ta' responsabbiltà minhabba l-liġijiet antikostituzzjonali meta mqabbel ma' dak li jiġi applikat għall-azzjonijiet għal dikjarazzjoni ta' responsabbiltà minhabba l-liġijiet li jmorru kontra d-dritt Komunitarju. Dan itendi pjuttost favur l-effettività (jew l-ikbar effettività) tar-rimedji kontra l-att li jikkawna d-dannu mehud skont il-liġi antikostituzzjonali u jeżiġi, konsegwentement, għall-finijiet tal-osservanza tal-prinċipju ta' ekwivalenza, l-eżawriment minn qabel tagħhom ukoll bhala kundizzjoni għall-azzjoni ta' dikjarazzjoni ta' responsabbiltà tal-Istat minhabba l-ksur leġislativ tal-Kostituzzjoni.

34. Barra minn hekk, dan l-argument huwa karenti fattwalment. Skont ġurisprudenza stabbilita sew<sup>30</sup>, l-effetti ta' deċiżjoni preliminari li jagħtu interpretazzjoni huma wkoll, fil-

prinċipju, retroattivi, u dan fid-dawl tan-natura dikjaratorja tagħhom: l-interpretazzjoni li l-Qorti tal-Ġustizzja tagħti ta' regola tad-dritt Komunitarju tikkjarifika u tispeċifika s-sinjifikat u l-portata ta' din ir-regola kif din kellha tinftiehem u tiġi applikata mill-mument li fih din dahlet fis-seħh, b'mod li l-interpretazzjoni msemmija għandha effett retroattiv għad-data tad-dhul fis-seħh tar-regola interpretata u r-regola hekk interpretata għandha tiġi applikata anki għar-rapporti ġuridiċi li tnissu u li ġew ikkostitwiti qabel ma nġhatat is-sentenza tal-Qorti tal-Ġustizzja. Barra minn hekk, kif indikat il-qorti *a quo* u kif jippreċiża l-Gvern Spanjol fis-seduta, in-nullità tal-liġi Spanjola antikostituzzjonali ma twassalx, awtomatikament, għan-nullità tal-atti amministrattivi adottati abbażi tagħha; hija l-qorti li quddiemha tressqet il-kawża li għandha tiddetermina l-portata tan-nullità tal-liġi antikostituzzjonali f'kull każ. Minn dan jirriżulta li l-individwu għandu, filwaqt li jipprevali ruhu mid-dikjarazzjoni ta' nullità tal-liġi antikostituzzjonali, jitlob l-annullament tal-atti amministrattivi adottati abbażi tagħha u li dan jista', għal raġunijiet ta' ċertezza legali, eventwalment jiltaqa' mal-ostakolu tar-res *judicata* jekk huwa ma jagħmilx dan fit-termini preskritti. Fi kliem iehor, meta jgħaddi t-terminu tal-preskrizzjoni, persuna taxxabbi ma tistax iktar tikkontesta d-dikjarazzjoni tat-taxxa tagħha, anki jekk tipprevali ruhha minn dikjarazzjoni ta' antikostituzzjonalità tal-liġi fiskali. Bl-istess mod, jekk id-dritt nazzjonali ma jipprevedi huwa stess din il-possibbiltà, id-dritt Komunitarju ma jimponix fuq l-amministrazzjoni li tirrevedi deċiżjoni li saħansitra tkun saret definittiva wara l-iskadenza tat-termini raġonevoli għall-preżentata ta' rikors, u dan bil-għan li jiġi ggarantit l-effett shiħ tad-dritt Komunitarju fl-interpretazzjoni li tkun tagħtu sentenza preliminari sussegwenti, minkejja l-effett *ex tunc* tal-istess sentenza<sup>31</sup>. Għaldaqstant ma hemmx xi differenza notevoli fl-effetti bejn id-dikjarazzjoni-

30 — Fl-aħhar lok, ara s-sentenza tat-12 ta' Frar 2008, Kempter (C-2/06, Gabra p. I-411, punti 35 u 36, u l-ġurisprudenza ċċitata).

31 — Ara, is-sentenza tat-13 ta' Jannar 2004, Kühne & Heitz (C-453/00, Gabra p. I-837).

jiet ta' antikostituzzjonalità ta' liġi nazzjonali mit-Tribunal Constitucional Spanjol u s-sentenzi preliminari tal-Qorti tal-Ġustizzja li jipprovdu interpretazzjoni.

35. It-tieni differenza indikata mit-Tribunal Supremo, li abbażi tagħha l-kontestazzjoni minn qabel tal-att li jikkaguna d-dannu tkun iktar faċli, meta dan ikun ġie adottat skont il-liġi li tmur kontra d-dritt Komunitarju milli meta dan kien ġie adottat abbażi ta' liġi antikostituzzjonali, hija marbuta mal-preżunzjoni tal-kostituzzjonalità li tgawdi minnha l-liġi Spanjola. Fil-fatt, minn dan jirriżultaw żewġ konsegwenzi.

36. L-ewwel waħda hija li l-individwu ma jistax iressaq azzjoni biex liġi tiġi ddikjarata antikostituzzjonali; huwa jista' biss jitlob, u mhux jobbliga, lill-qorti li quddiemha tressqet il-kawża sabiex din tirrinwija din il-kwistjoni quddiem it-Tribunal Constitucional. Min-naħa l-oħra, il-Qorti tal-Ġustizzja ddikjarat li l-prinċipju ta' supremazija jobbliga lill-qorti nazzjonali li quddiemha tressqet il-kawża, fuq talba ta' waħda mill-partijiet, sabiex ma tapplikax liġi li tmur kontra d-dritt Komunitarju<sup>32</sup>. Madankollu, il-konstatazzjoni tal-inkompatibbiltà ta' liġi ma' regola Komunitarja tiddependi spiss fuq l-interpretazzjoni li trid tingħata lil din tal-aħħar, u r-rinviju

preliminari lill-Qorti tal-Ġustizzja magħmul, jekk ikun il-każ, sabiex tiġi ppreċiżata din l-interpretazzjoni huwa, huwa wkoll, indipendenti minn kull inizzjattiva tal-partijiet u jiddependi kompletament fuq l-evalwazzjoni li ssir mill-qorti nazzjonali dwar ir-rilevanza u l-htieġa tar-rinviju msemmi<sup>33</sup>. Ċertament, il-qorti nazzjonali li d-deċiżjonijiet tagħhom ma humiex sugġetti għal rikors għandhom, skont l-Artikolu 234 KE, jekk tqum kwistjoni ta' interpretazzjoni tad-dritt Komunitarju, jirrinwijaw il-kwistjoni lill-Qorti tal-Ġustizzja. Iżda huwa magħruf li t-teorija tal-att ċar<sup>34</sup> teħles, f'ċerti każijiet u taħt ċerti kundizzjonijiet, lill-qorti suprema nazzjonali minn dan l-obbligu ta' rinviju. Min-naħa l-oħra, il-libertà tal-qorti Spanjola li tirrinwija kwistjoni ta' kostituzzjonalità tal-liġi ma hijiex daqshekk kbira. Fil-fatt, mill-Artikoli 163 tal-Kostituzzjoni Spanjola u 35 tal-Liġi Qafas dwar it-Tribunal Constitucional<sup>35</sup>, kif interpretati mit-Tribunal Constitucional stess<sup>36</sup>, jirriżulta li l-individwi jistgħu, filwaqt li jikkontestaw il-kostituzzjonalità ta' liġi quddiem il-qorti li quddiemha tressqet il-kawża prinċipali, jobbligaw lill-istess qorti teżamina l-kwistjoni minn qabel u jekk tqis, hija wkoll, li l-liġi hija antikostituzzjonali, tirreferi l-istess kwistjoni ta' kostituzzjonalità tal-liġi lit-Tribunal Constitucional. Għaldaqstant, il-possibbiltajiet ta' kontestazzjoni quddiem il-qorti nazzjonali fil-kawża prinċipali, tal-kostituzzjonalità tal-liġi jew tal-kompatibbiltà tagħha mad-dritt Komunitarju ma humiex differenti wisq<sup>37</sup>. Barra minn hekk, għandu jingħad ukoll li f'każ li l-individwu ma jiksibx minghand il-qorti nazzjonali tal-kawża prinċipali r-rinviju tal-kwistjoni ta' kostituzzjonalità tal-liġi lit-Tribunal Constitucional, huwa jibqagħlu l-pos-

33 — Għal sentenza riċenti ara s-sentenza Cartesio, iċċitata iktar 'il fuq, punti 90 u 91; sentenza Kemper, iċċitata iktar 'il fuq, punti 41 u 42, u l-ġurisprudenza ċċitata.

34 — Sancita mill-Qorti tal-Ġustizzja: ara s-sentenza tas-6 ta' Ottubru 1982, Cilfit *et* (283/81, Gabra p. 3415).

35 — Liġi Qafas Nru 2/1979 tat-3 ta' Ottubru 1979, BOE Nru 23180 tal-5 ta' Ottubru 1979, p. 23180.

36 — Ara s-Sentenza Nru 67/1988 tat-18 ta' April 1988.

37 — F'dan is-sens ara wkoll R. Alonso Garcia, "La responsabilidad patrimonial del Estado-legislador, en especial en los casos de infracción del Derecho Comunitario", *QDL* Nru 19, 2009.

32 — Ara s-sentenza Simmenthal, iċċitata iktar 'il fuq.

sibbiltà li jadixxi direttament lit-Tribunal Constitucional b'dik il-kwistjoni permezz ta' *recurso d'amparo*, filwaqt li ovvjament huwa m'ghandux tali mezz ta' kontestazzjoni diretta tal-ligi fir-rigward tad-dritt Komunitarju, la quddiem il-qorti nazzjonali u lanqas quddiem il-Qorti tal-Gustizzja.

37. It-tieni konsegwenza li tirriżulta mill-preżunzjoni tal-kostituzzjonalità li tgawdi minnha l-ligi Spanjola hija li l-amministrazzjoni għandha l-obbligu li tapplikaha. Minn din tirriżulta preżunzjoni tal-legalità tal-atti amministrattivi li jirriżultaw minnha. Fi kliem ieħor, kull rikors amministrattiv intiz sabiex jikkontesta att amministrattiv minhabba l-antikostituzzjonalità tal-ligi li huwa jimplementa, huwa ddestinat li jfalli. Minnaha l-oħra, il-prinċipju ta' supremazija jobbliga mhux biss lill-qorti nazzjonali iżda wkoll lill-amministrazzjoni nazzjonali twarrab l-applikazzjoni ta' ligi li tkun tmur kontra d-dritt Komunitarju<sup>38</sup> u, konsegwentement, sabiex tilqa' rikors amministrattiv intiz kontra l-mizura amministrattiva li jirriżulta minnha.

38. Madankollu, iż-żewġ sitwazzjonijiet ma humiex realment paragonabbli. Il-preżunzjoni tal-kostituzzjonalità tal-ligi nazzjonali tirriżulta mill-awtorità superjuri li jgawdi l-legiżlatur fuq l-amministrazzjoni biex jininterpreta l-Kostituzzjoni. Hija biss il-qorti kostituzzjonali li tista' taqleb din il-preżunzjoni f'sistema ċentralizzata ta' s'tharriġ kosti-

tuzzjonali. Din hija l-konsegwenza tas-separazzjoni interna tal-poteri fis-sistema kostituzzjonali ta' dak l-Istat. Iżda meta l-amministrazzjoni jkollha ssolvi kunflitt bejn regoli nazzjonali u dawk Komunitarji, hija ma tibqax taġixxi esklużivament fil-kuntest tas-sistema kostituzzjonali interna tagħha. Għall-kuntrarju, hija ssib ruhha kkonfrontata b'żewġ volontajiet legiżlattivi opposti, li jirriżultaw minn żewġ sistemi ġuridici differenti iżda integrati, u li jhaddnu preżunzjonijiet ta' validità differenti. Din hija r-raġuni għaliex l-osservanza fir-rigward tal-ligi nazzjonali imposta fuq l-amministrazzjoni fil-kuntest tas-sistema kostituzzjonali interna ma tistax tiġi purament u semplicement trasposta għal kuntest tar-relazzjonijiet bejn din is-sistema ġuridika u s-sistema ġuridika Komunitarja. Minnu nnifsu, l-obbligu li għandha l-amministrazzjoni nazzjonali sabiex ma tapplikax regoli nazzjonali kwalsiasi li jkunu inkompatibbli mad-dritt Komunitarju, ma johroġx minn preżunzjoni ipotetika inverża tal-inkompatibbiltà tad-dritt nazzjonali mad-dritt Komunitarju. Fil-fatt, huwa proprju minhabba li l-atti Komunitarji jibbenefikaw, fis-sistema ġuridika Komunitarja, minn preżunzjoni ta' validità ekwivalenti għal dik li jgawdu minnha l-ligijiet nazzjonali fis-sistema ġuridika interna li, meta tkun ikkonfrontata b'kunflitt bejn id-dritt Komunitarju u ligi nazzjonali, l-amministrazzjoni għandha jkollha kriterju biex issolvi dan il-kunflitt. U dan il-kriterju huwa mogħti lilha mill-prinċipju ta' supremazija. Konsegwentement, meta l-amministrazzjoni twarrab l-applikazzjoni ta' ligi nazzjonali li tkun tmur kontra d-dritt Komunitarju, hija ma taqlibx il-preżunzjoni tal-validità tal-ligijiet nazzjonali u lanqas tikkontesta l-prinċipju kostituzzjonali intern tas-separazzjoni tal-poteri. Għall-kuntrarju, hija jkollha quddiemha preżunzjoni ekwivalenti ta' validità tar-regola Komunitarja u hija ssolvi dan il-kunflitt abbażi tal-prinċipju tas-supremazija tad-dritt Komunitarju. Jibqa' l-fatt li, anki jekk l-isfond ikun differenti u għalhekk iż-żewġ sitwazzjonijiet diffiċilment jistgħu jiġu pparagunati fuq livell ta' prinċipji, minn dan jirriżulta li fil-prattika, l-individwu

38 — Ara s-sentenzi Costanzo, iċċitata iktar 'il fuq (punt 31), u tad-9 ta' Settembru 2003, CIF (C-198/01, Gabra p. 1-8055, punt 49).

quddiem l-amministrazzjoni jibbenefika minn protezzjoni kontra l-liġi li tkun kontra d-dritt Komunitarju, liema protezzjoni huwa ma jkollux kontra l-liġi antikostituzzjonali.

razzjoni ta' responsabbiltà tal-Istat minhabba l-ksur tal-Kostituzzjoni.

39. Madankollu, ma jistax jingħad biċ-ċert li l-possibbiltajiet iktar ristretti li għandhom l-individwi biex jikkontestaw il-kostituzzjonalità ta' liġi minhabba l-preżunzjoni tal-kostituzzjonalità li l-liġi tgawdi minnha meta pparagunati ma' dawk il-possibbiltajiet ta' kontestazzjoni tal-kompatibbiltà ta' liġi mad-dritt Komunitarju, huma tali li jiġġustifikaw li l-azzjoni għal dikjarazzjoni ta' responsabbiltà tal-Istat bħala leġiżlatur minhabba l-ksur tad-dritt Komunitarju, tkun suġġetta għall-eżawriment minn qabel tar-rimedji kollha amministrattivi u ġudizzjarji kontra l-att amministrattivi li jikkaġuna d-dannu meħud abbażi tal-liġi, u dan b'kuntrast mal-azzjoni għal dikja-

40. Kif ġie muri, fir-realtà, huwa biss quddiem l-amministrazzjoni li l-protezzjoni kontra l-liġi inkompatibbli mad-dritt Komunitarju hija inkontestabbilment iktar b'saħħitha mill-protezzjoni kontra l-liġi antikostituzzjonali. Hlief bi ksur tal-prinċipju Komunitarju ta' ekwivalenza, differenza simili ma hijiex madankollu tali li tiġġustifika li l-azzjoni għal dikjarazzjoni ta' responsabbiltà tal-Istat bħala leġiżlatur minhabba l-ksur tad-dritt Komunitarju tkun suġġetta għall-eżawriment minn qabel tar-rimedji kollha *mhux biss amministrattivi iżda wkoll ġudizzjarji* kontra l-att amministrattivi adottat abbażi tal-liġi, filwaqt li tali kundizzjoni ma hijiex imposta fil-każ ta' azzjoni għal dikjarazzjoni ta' responsabbiltà minhabba l-ksur tal-Kostituzzjoni mil-liġi.

### III — Konklużjoni

41. Għar-raġunijiet kollha esposti hawn fuq, nissuġġerixxi lill-Qorti tal-Ġustizzja li tirrispondi d-domanda preliminari magħmula mit-Tribunal Supremo bil-mod li ġej:

“1) Il-fatt li l-azzjoni għal dikjarazzjoni ta' responsabbiltà tal-Istat minhabba ksur leġiżlattiv tad-dritt Komunitarju tkun suġġetta għall-kontestazzjoni minn qabel tal-validità tal-att amministrattivi adottat skont il-liġi ma jiksirx il-prinċipju ta' effettività, peress li bil-kontestazzjoni fil-hin tal-validità tal-att amministrattivi imsemmi, l-individwu seta' jikseb kumpens għad-dannu kollu allegat.

- 2) Il-fatt li l-azzjoni għal dikjarazzjoni ta' responsabbiltà tal-Istat minħabba ksur leġislattiv tad-dritt Komunitarju tkun suġġetta għall-kontestazzjoni minn qabel tal-validità tal-att amministrattiv adottat skont il-liġi jikser il-principju ta' ekwivalenza, peress li l-azzjoni għal dikjarazzjoni ta' responsabbiltà tal-Istat minħabba l-ksur leġislattiv tal-Kostituzzjoni ma hijiex suġġetta għal tali kundizzjoni u peress li l-possibbiltajiet għal kontestazzjoni tal-att amministrattiv adottat skont il-liġi ma jvarjawx b'mod sinjifikattiv, skont jekk wiehed jikkontestax il-kostituzzjonalità tiegħu jew il-konformità tiegħu mad-dritt Komunitarju.”